



АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

До:

- д-р Зоран Трајчевски, директор на Агенцијата за аудио и аудиовизуелни медиумски услуги

Врз основа на член 76-в став 1 од Изборниот законик („Службен весник на Република Македонија“ бр. 40/06, 136/08, 148/08, 155/08, 163/08, 44/11, 51/11, 142/12, 31/13, 34/13, 14/14, 30/14, 196/15, 35/16, 97/16, 99/16, 136/16 и 142/16) се доставува

Република Македонија
Агенција за аудио и аудиовизуелни
медиумски услуги - СКОПЈЕ

ПИСМЕН ИЗВЕШТАЈ
ЗА ИЗВРШЕН НАДЗОР (МОНИТОРИНГ)

| | | | |
|---------------------|------|--------|----------|
| Примено: 06.12.2016 | | | |
| Орг. единица | Број | Прилог | Вредност |
| 10 | 6246 | 1 | |

1. Вид надзор: Надзор над изборното медиумско претставување;
2. Субјект на надзорот: Радиодифузно Друштво НАША ТВ ДООЕЛ - Скопје;
3. Период опфатен со надзорот: од 21 до 30 ноември 2016 година;
4. Датум на извршување на надзорот: 6 декември 2016 година;
5. Предмет на надзорот:

- Член 75 став 1 и став 2 од Изборниот законик

„(1) Радиодифузерите, односно Јавниот радиодифузен сервис, трговските радиодифузни друштва и електронските медиуми (интернет порталите) што одлучиле да ги покриваат изборите, се должни тоа да го прават на правичен, на избалансиран и на непристрасен начин во својата вкупна програма.

(2) Радиодифузерите, без оглед на јазикот на кој го емитуваат својот програмски сервис, се должни за време на изборната кампања на учесниците во кампањата да им овозможат подеднакви услови за пристап до сите облици на изборно медиумско претставување - вести, посебни информативни програми (интервјуа, дебати, ТВ/радио соочувања, актуелно - информативни програми, актуелно - информативни програми со документаристички пристап и тематски специјализирани информативни програми), бесплатно политичко претставување и платено политичко рекламирање.“

- Член 75-а став 1 точка б и став 2 од Изборниот законик

„(1) Радиодифузерите ќе обезбедат избалансирано покривање на изборите во сите облици на изборно медиумско претставување на следниов начин:

б) за избор на пратеници во Собранието на Република Македонија, во согласност со принципот на пропорционалност според бројот на потврдени листи на кандидати за пратеници;

(2) При утврдувањето на избалансираноста во покривањето на изборите ќе се има предвид интензитетот на активностите во рамките на кампањите на учесниците во изборна кампања.“

- Член 75-б од Изборниот законик

„Известувањето за редовните активности на државните органи, органите на општините и на градот Скопје, на државните институции и организации, како и за активностите на правни и на други лица на кои со закон им е доверено вршење јавни овластувања, во програмите на радиодифузерите и на Програмскиот сервис наменет за емитување на активностите на Собранието на Република Македонија, во периодот од денот на распишување на изборите до



нивното завршување не смее да биде во функција на изборно медиумско претставување на ниту еден политички субјект.“

6. Констатации од надзорот:

Член 75 ставови 1 и 2; член 75-а став 1 точка б и став 2 од Изборниот законик

Дневно-информативни емисии

Овој, деветти по ред извештај, се однесува на периодот од 21 до 30 ноември, односно на првиот десетдневен период во кој се анализира изборното медиумско известување во дневно-информативните емисии во текот на изборната кампања. Во овој десетдневен период, од мониторингот на изборното медиумско претставување, на програмскиот сервис на Радиодифузното Друштво НАША ТВ ДООЕЛ - Скопје, не е регистрирано централно издание на дневно-информативна емисија, кое би било предмет на мониторинг согласно Методологијата. Телевизијата емитува кратки и фактографски вести од 5-6 минути поврзани со најактуелните случувања во земјава.

Посебни информативни емисии

Интервјуа

На 21 ноември 2016 година, со почеток во 13 часот и 24 минути и на преодот помеѓу 21 и 22 ноември 2016 година, репризното издание на емисијата „Профит“ со водителката Марија Георгиевска беше на тема „Општествена одговорност на компаниите“. Гости беа: Александар Николов – претседател на Координативното тело за општествено-одговорни практики; Дритон Кучи – министер за економија, Миле Бошков – извршен координатор на Бизнис конфедерацијата на Македонија, Владанка Трајкоска и Марјан Трајкоски – Раде Кончар ТЕП, Ернест Доброшлиоски – Рош Македонија.

На 25 ноември 2016 година, со почеток во 17 часот и 27 минути, се емитуваше премиерното издание на емисијата „Интервју“ со водителката Марија Бразда. Гостин беше Никола Попоски – носител на листа во изборната единица 1 од редовите на Коалицијата ВМРО ДПМНЕ и др. Се разговараше за изборите, програмата која ја нуди Коалицијата предводена од ВМРО ДПМНЕ и др. Емисијата имаше репризно издание истиот ден и уште една реприза на 26 ноември 2016 година.

На 26 ноември 2016 година, со почеток во 17 часот се емитуваше премиерно издание на емисијата „Интервју“ со водителката Марија Бразда. Гостин беше: Јохан Тарчуловски – кандидат за пратеник од редовите на Коалицијата ВМРО ДПМНЕ и др. Се зборуваше за престојните предвремени парламентарни избори во декември 2016 година, за таканаречените „бомби“ кои што ги пушташе лидерот на опозицијата Зоран Заев и др. Истиот ден емисијата се репризираше двапати, а едно репризно издание имаше наредниот ден.

На 27 ноември 2016 година, со почеток во 14 часот и 50 минути, се емитуваше премиерното издание на емисијата „Интервју“ со водителката Марија Бразда. Гостин беше Влатко Горчев – носител на листа во изборната единица 6 од редовите на Коалицијата ВМРО ДПМНЕ и др. Се разговараше за програмата, за изборите, за очекувањата на исходот од истите и за политичката состојба. Емисијата имаше две репризни изданија истиот ден и уште две репризи следниот ден.

На 28 ноември 2016 година, со почеток во 15 часот и 58 минути, се емитуваше премиерното издание на емисијата „Интервју“ со водителката Марија Бразда. Гостин беше Стојанче Ангелов – Достоинство и носител на листа во изборната единица 3 од редовите на „ВМРО за Македонија.“ Се разговараше за програмата, за изборите, за очекувањата на исходот од истите и за политичката состојба. Ангелов се осврна на програмата, но и на правата на припадниците на безбедносните сили кои ги загубија животите во



конфликтот во 2001 година и на оние што останале инвалиди. Стана збор и за настанот во Диво Насеље во Куманово. Емисијата имаше едно репризно издание истиот ден и уште една реприза следниот ден.

На 29 ноември 2016 година, со почеток во 19 часот и 33 минути, се емитуваше премиерното издание на емисијата „Интервју“ со водителката Марија Бразда. Гостин беше Павле Трајанов – Претседател на Демократскиот сојуз и носител на листа во изборната единица 1 од редовите на „Коалиција за промени и правда.“ Се разговараше за програмата, за изборите, за очекувањата на исходот од истите и за политичката состојба. Се зборувааше и за програмата на Коалицијата за промени и правда. Истиот ден се репризираше емисијата, како и една реприза наредниот ден.

На 30 ноември 2016 година, со почеток во 15 часот и 51 минута, се емитуваше премиерното издание на емисијата „Интервју“ со водителката Марија Бразда. Гостин беше Димитар Апасиев – носител на листа во изборната единица 1 од редовите на Левица. Се разговараше за програмата, за изборите, за очекувањата на исходот од истите и за политичката состојба. Истиот ден бележиме репризно издание на емисијата.

Сектор за програмски работи

